



גאווערנער קעטי האקול

אויף תיכף ארויסצוגעבן: 11/9/2021

גאווערנאר האקול שטעלט אויף נייע 'וואקסינירט, בילדט, גראדואירט' וואקסין באליונונג קאמפיין פאר 5 ביז 11 יעריגע קינדער פאר א טשאנס צו געוואונען א SUNY אדער CUNY פולע סקאלערשיפ

עלטערן און גארדיענס פון 5 ביז 11 יעריגע קינדער וועלכע באקומען זייער ערשטע וואקסין דאזע ביז דעצעמבער 19 קענען אריינגיין אים די גורל [דא](#)

די סקאלערשיפ רעכנט אריין שכר לימוד, א צימער און דארמיטארי

10 געווינער פער וואך פאר פינף וואכן, ערשטע געווינער וועלן אנאנסירט ווערן נאוועמבער 24; גורלות צייטן קען מען זעהן [דא](#)

עלטערן, גארדיענס און קאמיוניטיס זענען ערמוטיגט צו באזוכן [Ny.Gov/Vaxforkids](https://www.ny.gov/vaxforkids);

נייע צעטלעך, סטיקערס און אנדערע רעסארסן זענען דא צו באקומען פאר די פראוויידערס וועלכע שטעלן צו די וואקסינען אויפן שטח [דא](#)

היינט, דורכאויס א קאוויד-19 קורצע ריידע ביי די Mount Vernon Neighborhood Health Center אין וועסטשעסטער קאוונטי האט גאווערנאר קעטי האקול אנאנסירט נייע באמאונגען צו שטיצן דאס וואקסינירן 5 ביז 11 יעריגע קינדער, אריינרעכענענדיג דאס אוועקשטעלן א נייע וואקסין באליונונג פראגראם — 'וואקסינירט, בילדט, גראדואירט' (Vaccinate, Educate, Graduate!) פאר יונגע ניו יארקער. עלטערן און גארדיענס פון קינדער אין די עלטער פון 5 ביז 11 יאר וועלכע באקומען זייער ערשטע וואקסין דאזע ביז דעצעמבער 19 קענען אריינגיין אין די סטעיט'ס באליונונג פראגראם פאר א טשאנס פאר זייער קינד צו געוואונען א פולע סקאלערשיפ צו איינס פון צוויי אדער פיר-יעריגע פראגראמען ביי SUNY אדער CUNY קאלעדזש אדער אוניווערסיטעט; די סקאלערשיפ רעכנט אריין שכר לימוד, א צימער און דארמיטארי. צען געווינער וועלן אנאנסירט ווערן יעדע וואך אנגעהויבן פון נאוועמבער 24, מיט א סך הכל פון 50 געווינער וועלכע וועלן אויסגעוועהלט ווערן אין לויף פון די פינף וואכיגע תקופה.

"די קאוויד-19 וואקסין איז ענדליך דא צו באקומען פאר קליינע ניו יארקער פון 5 ביז 11 יאר אלט", האט גאווערנער האקול געזאגט. "אונזער קריטישע ארבעט צו מאכן די וואקסין צוגענגליך און אז עס זאל זיין צו באקומען פאר אלע בארעכטיגטע קינדער און זייערע פאמיליעס איז אונטערוועגנס, און מיר וועלן שטיצן און פייערן מיט די וועלכע ווערן וואקסינירט אויף שעפערשע וועגן. די 'וואקסינירט, בילדט, גראדואירט' פראגראם איז אן אויסערגעווענטליכע געלעגנהייט פאר קינדער צו געווינען אומזיסטע שכר לימוד צו א SUNY אדער CUNY קאלעדזש אדער אוניווערסיטעט, און איך ערמוטיג עלטערן און גארדיענס צו העלפן זייערע קינדער צו וואקסינירט ווערן און אריינגיין אין די איינמאליגע פראגראם."

די געווינער פון די סטעיט'ס באליונוג פראגראם וועלן באקומען צוויי אדער פיר יאר צו שטודירן פול-טיים אין סיי וועלכע SUNY אדער CUNY אסאָסיעטס אדער בעטשעלאָר'ס דעגרי פראגראם, וואס רעכנט אריין די פאלגנדע:

- שכר לימוד: די פולע קאסטן פון שכר לימוד אין די סטעיט ביי א ניו יארק סטעיט אדער סיי אוניווערסיטעט.
- קאסטן חוץ פון שכר לימוד: צימער און דארמיטארי און טאשן געלט פאר ביכער, סופלייס און טראנספארטאציע ביז די דורכשניטליכע קאסטן ביי SUNY קאלעדזשעס.
- וואוינונג: סטודענטן וועלכע וואוינען אין די קאמפוס וועלן באקומען מער טאשן געלט פאר צימער און דארמיטארי פון סטודענטן וועלכע קומען אריין יעדן טאג צו די אוניווערסיטעט. אויב עס זענען נישטא קיינע דארמיטאריס פאר די סטודענטן אינעם קאמפוס, וועלן זיי באקומען די זעלבע סומע טאשן געלט ווי סטודענטן וועלכע וואוינען אין די קאמפוס.

CUNY טשענסעלאר פעליקס וו. מאַטאָס ראדריגעז האט געזאגט, "פארברייטערן וואקסין בארעכטיגונג פאר קינדער פון אזוי יונג ווי 5 יאר אלט מאכט אונז נאך מער זיכער מיט זיך אז מיר וועלן זיך קענען באהערשן אויף קאויד-19 און אהערשטעלן די נויטיגע אומשטענדן פאר ניו יארק'ס פולע עקאנאמישע אנטוויקלונג. די 'וואקסינירט, בילדט, גראדואירט' פראגראם וועט ווייטער צוציהען עלטערן און גארדיענס צו באשיצן זייערע קינדער, און מיר טוהען שטארק רעקאמענדירן אז זיי זאלן טוהן אזוי. מיר באדאנקען גאווערנער האקול פארן ערמוטיגן מער ניו יארק צו וואקסינירט ווערן און פארן אויסנוצן CUNY'ס שטארקע רעפוטאציע צו העלפן פירן די סטעיט'ס ווידער אויפשטייג."

SUNY טשענסעלאר דזשים מעלעטראס האט געזאגט, "וואקסינאציעס זענען געווען די שליסל צו קענען צוריקגיין צו די נארמאלע אקעדעמישע און קאמפוס ערפארונג אין SUNY. יעצט אז אפילו קלענערע קינדער האבן א באשטעטיגטע וואקסין אפציע, איז דאס נאך א גאר גרויסע טריט צו זעהן די ענדע פון די פאנדעמיע, און מיר מוזן פארזעצן צו טוהן אלעס וואס מיר קענען צו ערמוטיגן יעדן איינעם צו באקומען זייער שאט. איך טוה אפלאדירן גאווערנער האקול פארן אפפערן די נייע באליונוג צוזאמען מיט א געלעגנהייט צו לערנען אין איינע פון אונזערע קאמפוסן פריי פון שכר לימוד. מיר האפן באמת אז פאמיליעס איבער די סטעיט וועלן אויסנוצן דעם אפפער."

ניו יארק סטעיט העכערע בילדונג סערוויסעס קערפערשאפט (Higher Education Services Corporation) פרעזידענט, דר. גיערמאָ לינערס, האט געזאגט, "איך באדאנק גאווערנאר האקול פאר איר פירערשאפט מיטן פארברייטערן וואקסינאציעס פאר 5 ביז 11 יעריגע קינדער און פאר אירע שריט צו ערמוטיגן אפילו מער פון ניו יארק'ס יונגווארג צו וואקסינירט ווערן. עפענען דעם 'וואקסינירט, בילדט, גראדואירט' וואקסין באליונוג פראגראם וועט ערמעגליכן ניו יארק צו אראפברענגען די אלגעמיינע צאל פון פאזיטיווע קאויד פעלער און זיכער מאכן אז אלע ניו יארקער זענען באשיצט. מיט מער געלעגנהייטן דא צו באקומען פאר יונגע מענטשן צו באקומען א פולע סקאלערשיפ אין איינס פון ניו יארק'ס בעסטע אינסטיטוציעס, איז נישטא קיין בעסער צייט פון יעצט פאר קינדער צווישן 5 און 11 יאר אלט צו וואקסינירט ווערן."

כדי צו זיין בארעכטיגט מוזן קינדער זיין צווישן די עלטער פון 5 ביז 11 יאר און זיין איינוואוינער פון ניו יארק סטעיט. אונטער די פעדעראלע געזעץ מוזן קינדער זיין געזעצליכע פערמאנענטע איינוואוינער אדער בירגער פון די פאראייניגטע שטאטן כדי צו זיין בארעכטיגט. פעדעראלע קאויד-19 פארגרינגערונג און פובליק קאמיוניקאציע געלטער וועלן גענוצט ווערן צו דעקן די קאסטן פון די וואקסינאציע באליונוג פראגראם.

עלטערן און גארדיענס קענען אריינגיין אין די גורל פאר זייערע בארעכטיגטע קינדער [אז](#), און די וועלכע האבן נישט קיין אינטערנעט צוטריט קענען רופן [1-833-697-4829](tel:1-833-697-4829) צו אריינגיין אין די גורל דורך די

טעלעפאן. ניו יארק סטעיט וועט אפהאלטן דעם גורל יעדע וואך, און די געווינער וועלן פעסטגעשטעלט ווערן דורך די ניו יארק סטעיט העלט דעפארטמענט (Department of Health) און ניו יארק סטעיט העכערע בילדונג סערוויסעס פארבאנד.

מען קען אריינגיין אין די גורל נאר איינמאל פער קינד, און קינדער מוזן האבן באקומען זייער ערשטע קאוויד-19 וואקסינאציע צום ווייניגסטנס איין טאג בעפארן אריינגיין אין די גורל. די וועלכע גייען אריין אין די גורל וועלן אויטאמאטיש אויך אריינגיין אין אלע נאכפאלגנדע 'וואקסינירט, בילדט, גראדואירט' גורלות. נאך אינפארמאציע איז דא אין די [אפיציעלע תקנות](#).

עלטערן און גארדיענס ווערן אויך ערמוטיגט צו באזוכן די סטעיט'ס [נייע וועבזייטל](#), ny.gov/vaxforkids, פאר אינפארמאציע, פאר [אפט געפרעגטע פראגן](#) און [נייע רעסארסן](#) איבער די קאוויד-19 וואקסין און קינדער. די סעיט האט לעצטנס צוגעלייגט גרייטע מאטעריאלן צו ארויסהעלפן קינדער דאקטוירים און לאקאלע קערפערשאפטן וועלכע גיבן די וואקסין פאר קינדער אויפן שטח, אריינרעכענענדיג נייע שילדן און סטיקערס וועלכע זענען דא צו באקומען [דא](#).

ניו יארקער וועלכע ווילן מאכן א וואקסין אפוינטמענט פאר 5 ביז 11 יעריגע קינדער ווערן ערמוטיגט זיך צו פארבינדן מיט זייער קינד'ס קינדער אדער פאמיליע דאקטאר, קאוונטי העלט דעפארטמענטס, פעדעראל-קוואליפיצירטע העלט צענטערן (Federally Qualified Health Centers, FQHC), העלט צענטערן ארויס פון שטאט אדער פארמאסיס וועלכע גיבן מעגליך די וואקסין פאר קינדער אין די עלטער. עלטערן און גארדיענס קענען באזוכן vaccines.gov, טעקסטן זייער זיפ קאָד צו 438829 אדער רופן 1-800-232-0233 צו טרעפן דערנעבנדע וואקסינאציע פלעצער. מאכט זיכער אז די וואקסינאציע פלאץ שטעלט צו די פייזער-בייאָוענטעק קאוויד-19 וואקסין, וויבאלד די אנדערע קאוויד-19 וואקסינען זענען יעצט נאכנישט אויטאריזירט פאר קינדער אין די עלטער. דערווייל ווערן ניו יארק סטעיט'ס מאסן וואקסינאציע פלעצער גענוצט פאר מענטשן פון 12 יאר און עלטער, און אונזער [#VaxToSchool](#) צייטווייליגע 'פאָפּ-אָפּ' וואקסינאציע פלעצער זענען קאנצעטרירט אויף 12 ביז 17 יעריגע. נאך פראגראמען און געשעענישן וועלכע זענען קאנצעטרירט אויף 5 ביז 11 יעריגע וועלכע וועלן בקרוב אנאנסירט ווערן.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov